



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII | MONDAY, SEPTEMBER 5, 2022 / BHADRA 14, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧લી સપ્ટેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગના તારીખ : ૧૮મી જાન્યુઆરી, ૨૦૨૨ના સરકારી જાહેરનામા ક્રમાંક : કેએચઆર/૨૦૨૧/૦૭/એલવીડી/૧૦/૨૦૧૩/૭૫૫૭૬૦/એમ(૨)-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

The Minimum Wages Act, 1948.

ન્યૂનતમ વેતન અધિનિયમ, ૧૯૪૮ હેઠળ

જાહેરનામું

શ્રમ અને રોજગાર વિભાગ

સચિવાલય, ગાંધીનગર, ૧૮મી જાન્યુઆરી, ૨૦૨૧

ન્યૂનતમ વેતન અધિનિયમ, ૧૯૪૮.

ક્રમાંક: કેએચઆર/૨૦૨૧/૦૭/એલવીડી/૧૦/૨૦૧૩/૭૫૫૭૬૦/એમ(૨):- ન્યૂનતમ વેતન અધિનિયમ, ૧૯૪૮ (સન ૧૯૪૮ના ૧૧મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે) ની કલમ ૪ની પેટા-કલમ (૧) ના ખંડ (૧) સાથે વાંચતા, કલમ ૩ની પેટા-કલમ (૧) ના ખંડ (ખ) હેઠળ કાઢવા ધારેલા જાહેરનામાનો, સમગ્ર ગુજરાત રાજ્યમાં, આ જાહેરનામાના સાથે જોડેલી અનુસૂચિની યાદીમાં નિર્દિષ્ટ કર્યા પ્રમાણેના (જેનો આમાં હવે પછી, “સદરહુ અનુસૂચિત રોજગારો” તરીકે ઉલ્લેખ કર્યો છે તે), સદરહુ અધિનિયમના ભાગ-૧માંના અનુસૂચિત રોજગારોમાં કામે રાખેલા કામદારોને ચૂકવવાપાત્ર વેતનના ન્યૂનતમ દરો સુધારવા માટેનો મુસદ્દો, આથી, સદરહુ અધિનિયમની કલમ ૫-ની પેટા-કલમ (૧) ના ખંડ (ખ) થી ફરમાવ્યા પ્રમાણે, તેનાથી અસર થવાનો સંભવ હોય તે તમામ વ્યક્તિઓની જાણ સારૂ પ્રસિદ્ધ કરવામાં આવે છે અને આથી, નોટિસ આપવામાં આવે છે કે સદરહુ મુસદ્દો, રાજપત્રમાં તેની પ્રસિદ્ધિની તારીખથી બે મહિનાની મુદત પૂરી થયે અથવા તે પછી, ગુજરાત સરકાર વિચારણામાં લેશે.

ઉપર્યુક્ત મુદત પૂરી થયે અથવા તે પહેલાં, સદરહુ જાહેરનામાના મુસદ્દાના સંબંધમાં, કોઈ વ્યક્તિ તરફથી, નાયબ સચિવ, શ્રમ અને રોજગાર વિભાગ, બ્લોક નં. ૫, દક્ષિણ માળ, નવું સચિવાલય, ગાંધીનગર-ને જે કોઈ વાંધા અથવા સૂચનો મળશે તેને સરકાર વિચારણામાં લેશે.

જાહેરનામાનો મુસદ્દો

ન્યૂનતમ વેતન અધિનિયમ, ૧૯૪૮.

ક્રમાંક: કેએચઆર/૨૦૨૧/૦૭/એલવીડી/૧૦/૨૦૧૩/૭૫૫૭૬૦/એમ(૨):- ન્યૂનતમ વેતન અધિનિયમ, ૧૯૪૮ (સન ૧૯૪૮ના ૧૧મા) ની કલમ ૪ની પેટા-કલમ (૧) ના ખંડ (૧) સાથે વાંચતા, કલમ ૩ની પેટા-કલમ (૧) ના ખંડ (ખ) થી મળેલી સત્તાની રૂએ અને ન્યૂનતમ વેતન સલાહકાર મંડળ, ગુજરાત રાજ્યની ભલામણોને અને મહાત્મા ગાંધી લેબર ઈન્સ્ટિટ્યૂટ, અમદાવાદ, ગુજરાત રાજ્ય દ્વારા હાથ ધરવામાં આવેલા સમય ગતિ અભ્યાસ (Time motion study) ના અહેવાલને વિચારણામાં લઈને અને શ્રમ અને રોજગાર વિભાગના તારીખ: ૨-જી જાન્યુઆરી, ૨૦૨૦-ના સરકારી જાહેરનામા ક્રમાંક: કેએચઆર/૪/એલવીડી/૧૦/૨૦૧૩/ ૭૫૫૭૬૦/એમ(૨) ૨૬ કરીને, ગુજરાત સરકાર, આથી, સમગ્ર ગુજરાત રાજ્યમાંના સદરહુ અનુસૂચિત રોજગારોમાં કામે રાખેલા કામદારોના સંબંધમાં, વેતનના ન્યૂનતમ દરો સુધારે છે, જેથી કરીને તેમાં;

૧. આ સાથે જોડેલી અનુસૂચિના કોલમ ૩માં, તેની સામેના કોલમ ૨-માં જણાવેલા કામદારોના વર્ગને, દિવસ દીઠ ચૂકવવાપાત્ર મૂળભૂત દરના સંબંધમાં વેતનના મૂળભૂત દરોનો સમાવેશ કરી શકાય અને કામે રાખનારે, કામના ૮ કલાક માટે આપવામાં આવેલી કામગીરી માટેના ઠરાવેલા ઉત્પાદનના ધોરણો મુજબ પ્રવર્તમાન ખાસ ભથ્થાં સાથે વેતનના ન્યૂનતમ દરોની ચુકવણી કરવી જોઈશે.

૨. ખાસ ભથ્થાંનો સમાવેશ કરી શકાય અને આદેશ કરે છે કે આ જાહેરનામું અમલમાં હોય ત્યાં સુધી, અનુક્રમે તારીખ: ૩૦મી જૂન અને તારીખ: ૩૧મી ડિસેમ્બરના રોજ પૂરી થતી છ મહિનાની અગાઉની મુદત માટેના સરેરાશ નિર્વાહ ખર્ચ આંકના ધોરણે, તારીખ: ૧લી ઓક્ટોબરથી અને તારીખ: ૧લી એપ્રિલથી શરૂ થતા પ્રત્યેક છ મહિનાના સમયાંતરે, સક્ષમ સત્તાધિકારીએ, આવા ખાસ ભથ્થાંના દર એવી રીતે સરભર કરવા કે જેથી,-

(૧) સદરહુ અનુસૂચિત રોજગારોમાંના કામદારોને લાગુ પડતા નિર્વાહ ખર્ચ આંક ૫૧૨૪ ઉપરના અથવા ૫૧૨૪ કરતાં વધારે હોય તેવા કોઈ આંક ઉપરના દરેક પાંચ પોઈન્ટના વધારા માટે, વેતનના મૂળભૂત દર ઉપરાંત ચૂકવવાપાત્ર ખાસ ભથ્થું, દિવસ દીઠ રૂ. ૦.૨૦ પૈસા અથવા મહિના દીઠ રૂ. ૦૫.૨૦ પૈસા રહે;

(૨) ૫૧૨૪ કરતાં ઓછા ન હોય તેવા કોઈ નિર્વાહ ખર્ચ આંક કરતાં નીચેના દરેક પાંચ પોઈન્ટના ઘટાડા માટે, ખાસ ભથ્થું, દિવસ દીઠ રૂ. ૦.૨૦ પૈસા અથવા મહિના દીઠ રૂ. ૦૫.૨૦ પૈસાના દરે ઘટે:

પરંતુ સૌપ્રથમ વખત ખાસ ભથ્થાંના દરો, તારીખ: ૧લી ઓક્ટોબર અથવા યથાપ્રસંગ, તારીખ: ૧લી એપ્રિલ, તે ચોક્કસ વર્ષના સંભવિત મહિનાથી શરૂ થતી છ મહિનાની મુદતના સમયાંતરે સરભર કરવા જોઈશે.

અનુસૂચિ
ઈંટ બનાવવાના ઉદ્યોગમાંનો રોજગાર

અનુક્રમાંક	કામદારોનો વર્ગ	દિવસ દીઠ ચૂકવવાપાત્ર દર (રૂ.)
૧	૨	૩
૧	(ક) પાટલાવાળા-ક (ઈંટોના બીબામાં ઢાળ કામ કરનાર) (કામદારોને માટે માટી ખોદવા, ગારાનું મિશ્રણ તૈયાર કરવા, ઈંટોને બીબામાં ઢાળવા, તેને સૂકવવા, ત્યાર પછી તેને હારોમાં યોગ્ય રીતે ગોઠવવા અને કામનું સ્થળ સ્વચ્છ કરવા ફરમાવ્યું હોય ત્યારે)	૨૮૩.૦૦ બે કામદારોની જોડી માટે ૮૮૦ ઈંટો
૨	(ખ) પાટલાવાળા-ખ (કામે રાખનારે, કામદારને કામના સ્થળે માટી પૂરી પાડી હોય, ત્યારે અને ત્યાર પછી કામદારને ગારાનું મિશ્રણ તૈયાર કરવા, ઈંટોને બીબામાં ઢાળવા, તેને સૂકવવા, ત્યાર પછી તેને હારોમાં ગોઠવવા અને કામનું સ્થળ સ્વચ્છ કરવા ફરમાવ્યું હોય ત્યારે)	૨૮૪.૦૦ બે કામદારોની જોડી માટે ૮૮૦ ઈંટો
૨	ભરતીવાળા (કાચી ઈંટો લઈ જનાર)	૨૭૬.૦૦ ૧૧૦૦ ઈંટો
૩	ખડકણીયા (ઈંટો ગોઠવનાર)	૨૭૬.૦૦ ૧૦૦૦ ઈંટો
૪	નકશી (તૈયાર ઈંટો લઈ જનાર)	૨૭૬.૦૦ ૧૦૦૦ ઈંટો
૫	હિસાબનીશ, સુપરવાઈઝરો, મુકાદમ	૨૮૩.૦૦
૬	મિસ્ટ્રી	૨૮૩.૦૦
૭	જલૈયા (ફાયરમેન) અને કારકુન	૨૮૩.૦૦
૮	ટીકડીવાળો, ચોકીદાર, પટાવાળો અને અન્ય પરચૂરણ મજૂર.	૨૮૩.૦૦
૯	ટ્રક ડ્રાઈવર અને કાર ડ્રાઈવર	૨૮૩.૦૦

* ઈંટ ઉત્પાદન કરતા કોઈ ઉદ્યોગ, ટ્રક ડ્રાઈવર અથવા કાર ડ્રાઈવરને કામે રાખે તો, આવા ડ્રાઈવરને મોટર વાહનવ્યવહારમાંના રોજગારના સંબંધમાં, ડ્રાઈવરને જે દર લાગુ પડતા હોય તે જ દરે વેતનના ન્યૂનતમ દરે અને ખાસ ભથ્થું આપવામાં આવશે.

સ્પષ્ટીકરણ.

ખરાબ હવામાનને લીધે અથવા અન્ય કોઈ કારણને લીધે, કામે રાખનાર, તેને કોઈ કામ આપી શકે નહિ, ત્યારે જ કામદારો પચાસ ટકાના દરે “પૂરેપૂરું પાછલું વેતન” મેળવવાને હકદાર થશે. “પૂરેપૂરું પાછલું વેતન” મૂળભૂત દરોના ધોરણે ગણતરી કરેલ સરેરાશ દૈનિક વેતન વત્તા કામદારે પાછલા મહિનામાં મેળવેલ ખાસ ભથ્થું ગણાશે:

પરંતુ કામદાર, ગમે તે કોઈ કારણસર કામ કરવાની પોતાની અનિચ્છાને લીધે તે દિવસના “પૂરેપૂરા પાછલા વેતન”થી ઓછી રકમ મેળવે, તો તે દિવસ માટે “પૂરેપૂરું પાછલું વેતન” મેળવવાને હકદાર થશે નહિ.

આ જાહેરનામાના હેતુ માટે સ્પષ્ટીકરણ.

૧. સમગ્ર રાજ્ય એક ઝોન તરીકે ગણાશે.
૨. આ જાહેરનામાનો મુખ્ય ઉદ્દેશ, ૮ કલાકના કામ માટેના ઉત્પાદનના ધોરણોની અવાસ્તવિક ઠરાવણી અટકાવવાનો છે. તેથી, મહાત્મા ગાંધી લેબર ઇન્સ્ટિટ્યૂટ, અમદાવાદ દ્વારા ૮ કલાકના કામ માટે કામદાર દીઠ ઉત્પાદનનો વૈજ્ઞાનિક રીતે અભ્યાસ કરીને, તેનો નિષ્કર્ષ કાઢવામાં આવ્યો છે.
૩. છૂટક દરના ધોરણે કામે રાખેલ કામદારના કિસ્સામાં, વેતનના ન્યૂનતમ દરો એવી રીતે નક્કી કરવા જોઈશે કે જેથી કામના જેટલા કલાકો, સામાન્ય કામકાજનો દિવસ ગણાય તેટલા કામના કલાકો માટે, તેને ચૂકવવાપાત્ર વેતનના ન્યૂનતમ દરો વત્તા ખાસ ભથ્થું, કામદારો જે વર્ગના હોય તે વર્ગ માટે નક્કી કરેલ દૈનિક વેતન કરતાં ઓછું હોવું જોઈશે નહિ.
૪. અંશકાલિન ધોરણે કામે રાખેલ કામદારને, તે ચાર કલાક સુધી કામ કરે તો, વેતનના ન્યૂનતમ દરોના ૫૦ ટકા અને ખાસ ભથ્થું ચૂકવવામાં આવશે અને તે ચાર કલાક કરતાં વધુ કામ કરે તો, વેતનના પૂરેપૂરા ન્યૂનતમ દરો વત્તા ખાસ ભથ્થું ચૂકવવામાં આવશે.
૫. કોન્ટ્રાક્ટર અથવા અન્ય એજન્સીએ કામે રાખેલ કામદારને તે જે કક્ષાનો કામદાર હોય તેને ચૂકવવાપાત્ર વેતન વત્તા ખાસ ભથ્થું કરતાં ઓછું વેતન વત્તા ખાસ ભથ્થું ચૂકવવું જોઈશે નહિ.

- દ. કામદારને આપવામાં આવેલ વિશેષ લાભો અથવા સગવડોના સંબંધમાં, વેતનના ન્યૂનતમ દરો વત્તા ખાસ ભથ્થું નક્કી કર્યા પછી, કામદારને આપવામાં આવેલ આવા વિશેષ લાભો અથવા સગવડો પાછા ખેંચવી જોઈશે નહિ અને તેમાં કોઈપણ કપાત કરવી જોઈશે નહિ.
૭. પુરુષ અને મહિલા કામદારોને, સમાન કામ માટે સમાન વેતન આપવું જોઈશે.
૮. કુશળ અથવા અર્ધ-કુશળ કામ ઉપર રાખેલા એપ્રેન્ટિસ કામદારને ચૂકવવાપાત્ર વેતનના ન્યૂનતમ દરો, પ્રથમ ત્રણ મહિના માટે, કામદારો જે વર્ગના હોય તે વર્ગ માટેના નક્કી કરેલા વેતનના ન્યૂનતમ દરોના ૭૫ ટકા અને ખાસ ભથ્થાં જેટલા રહેશે. ત્રણ મહિના પછી, તેઓને વેતનના પૂરેપૂરા ન્યૂનતમ દરો ચૂકવવામાં આવશે.

ગુજરાતના રાજ્યપાલશ્રીના હુકમથી અને તેમના નામે,

ડી. એમ. પઠાણ,
સરકારના નાયબ સચિવ.

